

HSIBIJET U FANTASIJA

Ta' SALVINU SCHEMBRI.

X'fantasija ta' hsieb! erwieh imnikkta
jidhru fatati bojod, f'ghonqhom demm
inixxi, b'gidmet il-vampiri, donnhom
bhal dawk li jaghmlu s-sriep li jaghtu s-semm.

Igsma jintemmu taht l-ghotjien ta' l-oqbra
ixoqqu d-demm minn ghonqhom migdumin.
Friefet il-lejl ihabbtu mal-fantażmi
waqt li skeletri jhebbu ghal xulxin.

Ċpar u ċpar biss w gherien taht l-art moħbija
waqt illi l-ilma jaghli jbaqbaq shun,
Caron jillanċa lill-mejtin fantażmi
jghaddi bl-erwieh mitlufa bhal mignun.

Iħirza f'nofs ta' lejl fid-dawl ta' qamar
l-inkubi donnhom tagħhom jitfghu dell.
Ċipressi li fuq l-oqbra d-dell jifirxu
kruhithom fi-ghalqa tal-mejtin tismell.

Ċarċir ta' demm; biki ta' dmugh il-hajja
jithallew vojta ta' l-imrar il-kwies.
Hajja mitmuma tofraq l-arja w twerzaq
b'mod illi ma jistghux jis'mghuha n-nies.

U ġenn sfrenat mal-ghajta kerha mwieghra
tinstema' mill-gherien bhal mill-intern,
mal-biki ta' l-erwieh ta' l-indannati
li jkunu jghazzu snienhom go l-infern.

Ghajnejn il-qtates jibbru f'lejl id-dalma
titbezza' tisma' taghhom it-tinwih;
taħseb fil-mewt, u tibza' tisma' l-ghajta
u l-karba kerha minn tal-klieb l-inwih.

X'fantasija ta' ħsieb; erwieh innikkta
jidhru fatati bojod, jibku d-dmugh
bla xejn mistrieħa, irsiera tal-vampiri
li jzuru l-oqbra bil-fatat tar-ruħ!